

Subrahmanya Bhujanga Stotram

sadā bālarūpā:'pi vighnādrihantrī – mahādantivaktrā:'pi

pañcāsyamānyā |

vidhīndrādimrgyā gaṇeśābhidhā mē – vidhattām śriyam kā:'pi

kalyāṇamūrṭiḥ || 1 ||

na jānāmi śabdaṁ na jānāmi cārthaṁ – na jānāmi padyaṁ na jānāmi
gadyam |

cidēkā ṣaḍāsyā hr̥di dyōtatē mē – mukhānniḥsarantē giraścāpi citram

|| 2 ||

mayūrādhirūḍhaṁ mahāvākyagūḍhaṁ – manōhāridēhaṁ

mahaccittagēham |

mahīdēvadēvaṁ mahāvēdabhāvaṁ – mahādēvabālaṁ bhajē

lōkapālam || 3 ||

yadā saṁnidhānaṁ gatā mānavā mē – bhavāmbhōdhipāraṁ gatāstē

tadaiva |

iti vyañjayansindhutīrē ya āstē – tamīḍē pavitraṁ parāśaktiputraṁ || 4

||

yathābdhēstaraṅgā layaṁ yānti tuṅgāstathaivāpadaḥ saṁnidhau

sēvatām mē |

itīvōrmipaṅktīrnrṇām darśayantaṁ – sadā bhāvayē hr̥tsarōjē guhaṁ
tam || 5 ||

girau mannivāsē narā yē:’dhirūḍhāstadā parvatē rājatē tē:’dhirūḍhāḥ |
itīva bruvangandhaśailādhirūḍhaḥ – sa dēvō mudē mē sadā
ṣaṅmukhō:’stu || 6 ||

mahāmbhōdhitirē mahāpāpacōrē – munīndrānukulē
sugandhākhyāśailē |
guhāyām vasantaṁ svabhāsā lasantaṁ – janārtim harantaṁ śrayāmō
guhaṁ tam || 7 ||

lasatsvarṇagēhē nr̥ṇām kāmadōhē –
sumastōmasañchannamāṅikyamañcē |
samudyatsahasrārkatulyaprakāśaṁ – sadā bhāvayē kārtikēyaṁ
surēśam || 8 ||

raṇaddhaṁsakē mañjulē:’tyantaśōṇē – manōhārilāvaṇyapīyūṣapūrṇē |
manaḥṣaṭpadō mē bhavaklēśataptaḥ – sadā mōdatām skanda tē
pādapadmē || 9 ||

suvarṇābhādivyāambarairbhāsamānām –
kvaṇatkiṅkiṇīmēkhalāśōbhamānām |
lasaddhēmapaṭṭēna vidyōtamānām – kaṭim bhāvayē skanda tē
dīpyamānām || 10 ||

pulindēśakanyāghanābhōgatuṅgastanāliṅganāsaktakāśmīrarāgam |
namasyāmyaham tārakārē tavōraḥ – svabhaktāvanē sarvadā
sānurāgam || 11 ||

vidhau

klṛptadaṇḍānsvalīlādhr̥tāṇḍānnirastēbhaśuṇḍāndviṣatkāladaṇḍān |
hatēndrāriṣaṇḍānjagatrāṇaśauṇḍānsadā tē pracaṇḍānsrayē
bāhudaṇḍān || 12 ||

sadā sārādāḥ ṣaṇmrgāṅkā yadi syuḥ – samudyanta ēva
sthitāścētsamantāt |
sadā pūrṇabimbāḥ kalaṅkaīśca hīnāstadā tvanmukhānām bruvē
skanda sām̐yam || 13 ||

sphuranmandahāsaiḥ sahaṁsāni
cañcatkaṭākṣāvalībhr̥ṅgasaṅghōjjvalāni |
sudhāsyandibimbādharāṅīśasūnō – tavālōkayē ṣaṇmukhāmbhōruhāṅi
|| 14 ||

viśālēṣu karṇāntadīrghēṣvajasraṁ – dayāsyandiṣu dvādaśasvīkṣaṇēṣu |
mayīṣatkaṭākṣaḥ sakṛtpātitaścēdbhavēttē dayāśīla kā nāma hāniḥ || 15
||

sutāṅgōdbhavō mē:’si jīvēti ṣaḍdhā – japanmantramīśō mudā jighratē
yān |
jagadbhārabhr̥dbhyō jagannātha tēbhyaḥ – kirīṭōjjvalēbhyō namō
mastakēbhyaḥ || 16 ||

sphuradratnakēyūrahārābhirāmaścalatkuṇḍalaśrīlasadgaṇḍabhāgaḥ |
kaṭau pītavāsāḥ karē cāruśaktiḥ – purastānmamāstām purārēstanūjaḥ
|| 17 ||

ihāyāhi vatsēti hastānprasāryāhvayatyādarācchaṅkarē māturaṅkāt |
samutpatya tātaṁ śrayantaṁ kumāraṁ – harāśliṣṭagātraṁ bhajē
bālamūrtim || 18 ||

kumārēśasūnō guha skanda sēnāpatē śaktipāṇē mayūrādhirūḍha |
pulindātmajākānta bhaktārtihārin – prabhō tārakārē sadā rakṣa mām
tvam || 19 ||

praśāntēndriyē naṣṭasañjñē vicēṣṭē – kaphōdgārivaktrē
bhayōtkampigātrē |
prayāṇōnmukhē mayyanāthē tadānīm – drutaṁ mē dayālō bhavāgrē
guha tvam || 20 ||

kr̥tāntasya dūtēṣu caṇḍēṣu kōpāddahacchinddhi bhinddhīti mām
tarjayatsu |
mayūraṁ samāruhya mā bhairiti tvaṁ – puraḥ śaktipāṇirmamāyāhi
śīghram || 21 ||

praṇamyāsakṛtpādayōstē patitvā – prasādya prabhō
prārthayē:’nēkavāram |
na vaktuṁ kṣamō:’haṁ tadānīm kr̥pābdhē – na kāryāntakālē
manāgapyupēkṣā || 22 ||

sahasrāṇḍabhōktā tvayā śūranāmā – hatastāraḥ siṃhavaktraśca
daityaḥ |

mamāntarhr̥disthaṁ manaḥklēśamēkaṁ – na haṁsi prabhō kiṁ
karōmi kva yāmi || 23 ||

ahaṁ sarvadā duḥkhabhārāvasannō – bhavāndīnabandhustvadanyaṁ
na yācē |

bhavadbhaktirōdhaṁ sadā klr̥ptabādhaṁ – mamādhiṁ drutaṁ
nāśayōmāsuta tvam || 24 ||

apasmāraḥkṣayārśaḥ pramēhajvarōnmādagulmādirōgā mahāntaḥ |
piśācāśca sarvē bhavatpatrabhūtiṁ – vilōkya kṣaṇāttāarakārē dravantē
|| 25 ||

dr̥ṣi skandamūr̥tiḥ śrutau skandakīrtirmukhē mē pavitraṁ sadā
taccaritraṁ |

karē tasya kr̥tyaṁ vapustasya bhr̥tyaṁ – guhē santu līnā
mamāsēṣabhāvāḥ || 26 ||

munīnāmutāhō nr̥ṇām bhaktibhājāmabhīṣṭapradāḥ santi sarvatra
dēvāḥ |

nr̥ṇāmantyajānāmapi svārthadānē – guhāddēvamanyaṁ na jānē na
jānē || 27 ||

kalatraṁ sutā bandhuvargaḥ paśurvā – narō vātha nārī gr̥ḥē yē
madīyāḥ |

yajantō namantaḥ stuvantō bhavantaṁ – smarantaśca tē santu sarvē
kumāra || 28 ||

mrgāḥ pakṣiṇō daṁśakā yē ca duṣṭāstathā vyādhayō bādhakā yē
madaṅgē |

bhavacchaktitīkṣṇāgrabhinnāḥ sudūrē – vinaśyantu tē
cūrṇitakrauñcaśaila || 29 ||

janitrī pitā ca svaputrāparādham – sahētē na kim dēvasēnādhinātha |
aham cātibālō bhavān lōkatātaḥ – kṣamasvāparādham samastaṁ
mahēśa || 30 ||

namaḥ kēkinē śaktayē cāpi tubhyaṁ – namaśchāga tubhyaṁ namaḥ
kukkuṭāya |

namaḥ sindhavē sindhudēsāya tubhyaṁ – punaḥ skandamūrtē
namastē namō:'stu || 31 ||

jayānandabhūmaṁ jayāpāradhāmaṁ – jayāmōghakīrtē
jayānandamūrtē |

jayānandasindhō jayāsēṣabandhō – jaya tvaṁ sadā muktidānēśasūnō ||
32 ||

bhujaṅgākhyavṛttēna klṛptaṁ stavaṁ yaḥ – paṭhēdbhaktiyuktō guhaṁ
sampraṇamya |

sa putrāṅkalatraṁ dhanam dīrghamāyurlabhētskandasāyujyamantē
naraḥ saḥ || 33 ||